

10 ta' Gunju, 1964

Imhallee:

Onor. M. Caruana Curran, B.A., LL.D.

Yolanda Formosa

versus

Maggur Frank Formosa

**Sentenza — Appell — Esekuzzjoni Provvizorja — Kustodja ta' l-ulied — Art. 242, 243 u 264, Kodiċi tal-Proċedura Civili.**

*Meta ssir talba sabiez sentenza li tkun ghadha ma saritz "res judicata" tiġi dikjarata provvizorjament esegwiddli, il-Qorti ghandha tilqa' t-talba jekk tkun sodisfatta li d-deumien fl-esekuzzjoni tas-sentenza jkun sejfer aktarx jikkaguna pre-gudizzju akbar lill-parti li titlob dik l-esekuzzjoni milli dik l-esekuzzjoni tkun tikkaġuna lill-parti kuntrarja.*

Il-Qorti, rat ir-rikors ta' Yolanda Formosa fejn esponiet illi b'sentenza tad-19 ta' Mejju, 1964, fl-ismijiet premissi din il-Qorti ordnat li binha minuri Alan George ghandu jkun fil-kura taghha u talbet li l-Qorti tordna l-esekuzzjoni provvizorja tal-imsemmija sentenza in kwantu ghal kura ta' binha fuq imsemmi;

Omissis.

Ikkunsidrat:

Illi il-proċeduri ghadhom fi stadju li din l-Qorti tista' tie-hu konjizzjoni tar-rikors ghaliex ghadha ma saritx mir-Registru tal-introduzzjoni materjali tal-atti fl-Onorabbli Qorti tal-Appell tal-Maestà Taghha r-Regina;

Illi l-ligi tiddisponi li, barra minn xi każijiet li fihom il-legislatur espressament akkorda l-forza esekutiva lis-sentenza tal-Qorti ta' l-ewwel istanza (art. 265) meta ssir talba biex sentenza li tkun ghadha ma saritx "res judicata" tigi dikjarata provvizorjament esegwibili, il-Qorti ghandha tilqa' t-talba jekk tkun sodisfatta li d-dewmien fl-esekuzzjoni tas-sentenza jkun sejjer aktarx jikkaguna pregudizzju akbar lill-parti li titlob dik l-esekuzzjoni milli dik l-esekuzzjoni tkun tikkaguna lill-parti kuntrarja (art. 264 (7)). Fit-tieni kategorija ta' każijiet, ghal-hekk, il-legislatur halla kollox f'idejn il-kriterju prudenti tal-awtorità gudikanti, taht zewg kondizzjonijiet biss, l-istanza tal-parti u l-pregudizzju akbar taghha. L-ewwel kondizzjoni hija element konstatabili materjalment; it-tieni wiehed huwa diskrezzjonali ghall-Imhalled li ghandu però juza dik id-diskrezzjoni mhux sempliċement biex jara x'inhu ahjar li jair imma biex jifen il-pregudizzju;

Illi meta l-istanza tkun tirrigwarda l-kura tat-tfal in-konsiderazzjoni tal-kwistjoni tal-pregudizzju ma tistax tipprex-xindi mid-disposizzjonijiet tal-Kodiċi Civili u l-prinċipji in-materja li jirrendu suprem mhux l-interess tal-ġenituri imma l-ġid tat-tfal, (art. 68 u 69 Kod. Civ.) u b'ġid tat-tfal ghandna nifhmu mhux tant il-profitt materjali kemm-il ben esseri morali taghhom. It-tfal, f'kawzi bhal dawn, mhumieq oggett in-kontroversja u l-interess tal-ġenituri fil-kwistjoni dwar il-kustodja taghhom huwa inservjenti ghall-interess tat-tfal. Konsegwentement il-pregudizzju tal-partijiet imsemmi fl-art. 264 (7) irid jigi misurat, f'dan il-każ, fuq il-pregudizzju ikbar jew inqas li jista' jsufri l-imsemmi tifel Alan George skond jekk tinghatax jew l-esegwibilita' provvisorja fis-sentenza in-kwantu tirrigwarda l-kura u kustodja tieghu u l-aċċessibilita' ghalih;

Illi l-Qorti f'dan il-każ jidhrilha, skond il-kriterji fuq traċċati, li t-tifel isofri pregudizzju ikbar jekk jibqa' ma missieru fil-pendenza tal-Appell milli jekk is-sentenza tibqa' sospiza u

għalhekk l-ikbar preġudizzju jinsab fin-naħa tar-rikorrenti;

Illi l-Qorti hawnhekk ma għandha quddiemha ebda pre-sunzjoni li s-sentenzi ma jistgħux bhala regola jiġu esegwiti jew xi "desideratum" f'dak is-sens, għaliex sentenza ta' Qorti ta' l-ewwel grad għalkemm mhix ġudikat hija dejjem il-konkluzjoni tal-Qorti fuq il-każ u tiswa iżjed minn sempliċi argumenti. Kieku ma kienx hekk ma kienitx tinkiteb id-disposizzjoni in kwistjoni. Il-Liġi, fl-art. 264 (1), tgħid biss li s-sentenzi li ma għaddewx in ġudikat mhumiex esegwibili minnhom innifishom u jirrikjedu dikjarazzjoni speċjali biex isiru esegwibili imma fejn il-Qorti tkun sodisfatta li hemm ikbar preġudizzju jekk is-sentenza ma tiġiex esegwita allura sentenza ta' l-ewwel grad issir ekwipollenti għal waħda finali salv li fl-ewwel każ l-esegwibilità tkun provvizorja mentri fit-tieni tkun definitiva;

Illi r-ragunijiet li għandha quddiem għajnejha l-Qorti f'din id-deċiżjoni huma intimament konnessi mal-protezzjoni tat-tifel Alan George kontra l-kontaminazzjoni morali latenti fis-sitwazzjoni domestika li sfortunatament jinsab fiha almenu skond il-fatti kif s'issa, hażin jew tajjeb, ġew stabbiliti bis-sentenza. B'daqshekk il-Qorti mhix qegħda tirriferixxi għal xi possibbiltà ta' xi insidji diretti fuq il-persuna tiegħu, għax anzi ta' dan ma hemmx provi u lanqas sugġeriment fil-proċess. Imma l-Qorti qegħda ċertament tirriferixxi għar-relazzjoni amoruża eżistenti bejn l-intimat u bintu, oħt l-istess Alan George, li tammonta għal ingurja pubblika gravissima tar-rikorrenti li ma listax ma jkollhiex ir-riperkussjonijiet tagħha fuq il-morali u l-mentalità tat-tifel fl-età kritika ta' hmistax-il sena li jinsab fiha u fuq l-unur u r-reputazzjoni tiegħu fil-komunità 'l quddiem;

Illi l-perikolu għat-tifel insitu f'din is-sitwazzjoni, almenu kif s'issa apprezzata mill-awtorità ġudizzjarja, huwa manifes-

tament tali li jirrikjedi l-misuri l-iżjed drastici, anki tas-segregazzjoni immedjata tiegħu mill-missier u tal-fakoltà tar-rikorrenti li tesegwixxi provvizorjament is-sentenza. Infatti t-tifel ikun sofra inqas preġudizzju fis-segregazzjoni temporanea mill-missier fil-każ li s-sentenza tiġi mħassra jew riformata, milli ikun sofra jekk jissokta fis-sitwazzjoni preżenti fil-każ li s-sentenza tiġi konfermata.

Ilh r-raġunijiet sottomessi lill-Qorti mill-intimat in opozizzjoni għat-talba, ma jistgħux fil-fehma tal-Qorti, jegħlbu il-piż tar-riflessjonijiet fuq imsemmija. Dik tal-privazzjoni tal-intimat mill-aċċess ġià ġiet trattata hawn fuq. Il-fatt li fil-pendenza tal-kawża r-rikorrenti ma talbietx il-kura provvizorja tat-tifel ġie spjegat minnha fid-deposizzjoni tagħha u mid-difensur tagħha waqt il-kawża, u, fi kwalunkwe każ, anki jekk s'issa ittiehed xi żball ta' tattika legali fil-kors tal-kawża (dak li l-Qorti mihiex qeghda tissuggerixxi) dan mhuwiex raġuni biex l-istess stat ta' affarijiet ikompli. Ir-raġuni miġjuba dwar il-volontà tat-tifel, anke jekk hija vera, hija irrilevanti għax hija l-Qorti li għandha issa, fl-età tiegħu, tagħzel x'inhu tajjeb għalih u tiegħu d-deċiżjoni għalih b'id li ma teżitax. Il-konsiderazzjonijiet tal-lezzjonijiet privati u ta' l-eżamijiet huma tant sekondarji fejn l-interessi morali tiegħu li ma għandhomx bżonn konfutazzjoni u fi kwalunkwe każ jipprezentaw diffikultajiet materjali li r-rikorrenti issa tkun trid taħseb għalihom hi, kif il-Qorti hija persważa li hi kompetenti li tagħmel. Ir-relazzjonijiet tal-intimat mal-Militar huma estranei tant għall-kawża kemm għall-preżenti rikors. Il-preżenza tan-nannu patern tat-tifel fid-dar tal-intimat ma' tul l-aħħar hames xhur, bir-rispett kollu lejha, ma tistax tħassar il-fatti li l-Qorti sabet pruvati, u li anki l-memorja biss tagħhom, apparti mill-possibilità tal-reiterazzjoni, tiġġustifika l-miżuri s'issa adottati mill-Qorti.

Għal dawn ir-raġunijiet il-Qorti tilqa' it-talba kontenuta

fir-rikors. Kwantu għall-ispejjeż ta' dana l-inċident il-Qorti jidhrilha li min ikun behsiebu — kif infatt ġa għamel — l-intimat, ma jistax ma jopponiex minghajr ma jippreġudika ruhu fl-appell li jkun behsiebu jagħmel, u din hija konsiderazzjoni ta' ekwità li, indipendentement mill-meritu tar-raġunijiet migjuba 'l quddiem minnu fit-trattazzjoni ta' dan l-inċident, tiggustifika temperament. Għalhekk il-Qorti tordna li l-ispejjeż relattivi għal dan ir-rikors u d-digriet jibqgħu bla taxxa iżda bid-dritt tar-registru għall-konvenut.

---